



महिला, बालबालिका तथा ज्येष्ठ नागरिक मञ्चालय



पत्र संख्या :

चलानी नं.:

सिंहदरवार, काठमाडौं, नेपाल
 फोन नं. : ०१-४२००१६४ / ४२००१६८
 ४२०००८२ / ४२००४९३ / ४२००८०८
 फ्रायारस : ४२००११६
 ईमेल : info@mowcsc.gov.np
 media@mowcsc.gov.np
 वेबसाइट : www.mowcsc.gov.np

प्रेश विज्ञाप्ति

आज मार्च ८, २०७३ तदनुसार फागुन २४, २०७९ का दिन ११३ औं अन्तर्राष्ट्रिय महिला दिवसको अवसरमा सम्माननीय प्रधानमन्त्रीज्यूको प्रमुख आतिथ्यतामा मूल समारोह कार्यक्रम अन्तर्राष्ट्रिय नारा "DigitAll: Innovation and Technology for Gender Equality" र राष्ट्रिय नारा "लैंड्रिक समानताको बलियो आधार: सिर्जनात्मक प्रविधिमा महिला पहुँचको विस्तार" का साथ संघीय संसदका माननीय सदस्यज्यूहरू, संवैधानिक आयोगका प्रमुख एवं पदाधिकारीज्यूहरू, मुख्यसचिवज्यू, कुटनीतिक नियोगका प्रमुख एवं प्रतिनिधिज्यूहरू, मन्त्रालयका सचिवज्यूहरू लगायत सबै सरोकारवाला निकायहरूको उपस्थितिमा भव्य रूपमा प्रहरी प्रधान कार्यालयको सभाहलमा सम्पन्न भयो।

११३ औं अन्तर्राष्ट्रिय महिला दिवसको मूल समारोह कार्यक्रमको अध्यक्षता सञ्चार तथा सूचना प्रविधि मन्त्रालयका माननीय मन्त्री रेखा शर्मज्यूले गर्नु भएको थियो। उक्त कार्यक्रममा मन्त्रालयका सचिव श्री डिल्लीराम शर्मज्यूले सम्माननीय प्रधानमन्त्रीज्यू तथा कार्यक्रममा उपस्थित सम्पूर्ण अधितिज्यूहरूलाई स्वागत गर्दै कार्यक्रमको उद्देश्यमाथि प्रकाश पार्नु भयो। सो कार्यक्रममा यस मन्त्रालयका विज्ञ समूहका सदस्य श्री सविन श्रेष्ठज्यूले महिलाको स्थिति सम्बन्धी विषयमा प्रस्तुतिकरण गनुभयो। Women in Information Technology का अध्यक्ष गुण केशरी प्रधान मानन्दरज्यूले सञ्चार प्रविधिको उपयोगमा महिलाको पहुँच विस्तार गरी सेवा प्रवाहलाई सहज सरल बनाउन हामी सबैको प्रतिवद्धता आवश्यक हुने भन्दै शुभकामना व्यक्त गर्नुभयो।

राष्ट्रिय महिला आयोगका कार्यवाहक अध्यक्ष माननीय विद्या कुमारी सिन्हाज्यूले महिला सहभागिता, सशक्तीकरण र समानताको माध्यमबाट राष्ट्रिय समृद्धि हासिल गर्न महिला र पुरुष दुवैको समान भूमिका र सहकार्यले उल्लेखनीय भूमिका खेल्ने भन्दै शुभकामना व्यक्त गर्नुभयो। राष्ट्रिय मानव अधिकार आयोगका अध्यक्ष माननीय तप बहादुर मगरले महिलाहरूको प्रविधिमा पहुँचको सुनिश्चितता गर्दै आर्थिक र सामाजिक सशक्तीकरणका माध्यमबाट दिगो विकासका लक्ष्य हासिल गर्ने गरी कार्यक्रमहरू सञ्चालन गर्नुपर्ने विषयको उठान गर्नुभयो। उक्त समारोहमा शक्ति समूहबाट महिलाको अधिकार सम्बन्धी सन्देशमूलक नृत्य प्रस्तुती भयो।

सम्माननीय प्रधानमन्त्री तथा मूल समारोहका प्रमुख अतिथीज्यूले महिलाको गुणस्तरीय सहभागिता, प्रतिनिधित्व र नेतृत्व विकासमा जोड दिई महिला विरुद्ध हुने सबै प्रकारका हिंसा, विभेद, भेदभाव र शोपणको अन्त्य गर्न जस्ती भएको तथा सूचना तथा सञ्चार प्रविधिको उपयोगमा महिलाको पहुँच विस्तार गरी उत्पादन र उत्पादकत्व अभिवृद्धि गर्दै राज्यका सबै तह र क्षेत्रमा महिलाको अर्थपूर्ण सहभागिता सहित सारभूत समानता कायम गरी लैंड्रिक समानतामूलक राष्ट्र निर्माण गर्ने कार्यमा हामी सबै एक जुट भएर लान सम्पूर्ण देशवासी दिदी-बहिनी तथा दाजुभाइहरूलाई हार्दिक आहान गर्दै शुभकामना व्यक्त गर्नुभयो।

कार्यक्रमका अध्यक्ष तथा माननीय सञ्चार तथा सूचना प्रविधि मन्त्री रेखा शर्मज्यूले तीव्र गतिमा भएको सुचना प्रविधिको विकासले महिलाको जीवन यापन सहज बनाएको भएतापनि प्रविधिमा महिलाको पहुँच अपेक्षाकृत हुन सकेको छैन। वर्तमान समयको अनिवार्य आवश्यकताको रूपमा विकास तथा विस्तार भएको प्रविधिमा महिलाको पहुँच वृद्धि गरी महिलाको सुरक्षा, सम्मान र रोजगारीमा विशेष व्यवस्था सहित लैंड्रिक समानतामूलक राष्ट्र निर्माणको यात्रामा प्रतिवद्ध हुन हामी सबैलाई प्रेरणा मिलोस भन्ने शुभकामना व्यक्त गर्नुभयो। यस कार्यक्रमको प्रमुख आतिथ्यता ग्रहण गरिदिनु भएकोमा सम्माननीय प्रधानमन्त्रीज्यू प्रति आभार व्यक्त गर्नुभयो र सम्पूर्ण सहभागीहरूलाई धन्यवाद व्यक्त गर्दै कार्यक्रमको समापन गर्नुभयो।

२०७९/११/२४

यमलाल भूसाल
प्रवक्ता/सहसचिव